



கீதையை அறிவோம் ... வினாக்கள் மூலம்

அத்யாயம் 7 - ஜ்ஞான விஜ்ஞான யோகம்

1. ஏழாம் அத்யாயத்தின் பெயர் என்ன ? ஜ்ஞான விஜ்ஞான யோகம்.
2. ஸ்ரீ க்ருஷ்ணன் 'ஆயிரத்தில் ஒருவன்' என்று ஏன் சொல்கிறார் ? ஆயிரத்தில் ஒருவனே முயற்சி செய்கிறான். அவர்களில் ஆயிரத்தில் ஒருவனே என்னை அறிகிறான். (அத் 7 ~ ஸ்லோ 3).
3. ப்ரக்ருதியின் பேதங்கள் எவை ? பூமி, நீர், அக்னி, வாயு, ஆகாசம், மனஸ், புத்தி, அஹங்காரம், இவை ப்ரக்ருதியின் எட்டு பேதங்கள். (அத் 7 ~ ஸ்லோ 4).
4. மணிகளை மாலையாகக் கோர்க்கும் நூல் என்ற உவமை ஏன் ? மாலையில் மணிகளை நூல் கோர்த்துத் தாங்குகிறது. ஆனால் மறைந்து இருக்கிறது. அதே போல் அனைத்தையும் தாங்கும் பகவான் மறைந்து நிற்கிறார். (அத் 7 ~ ஸ்லோ 7).
5. ஜலத்தில் நான் ---- ? ரஸம் (ருசி) (அத் 7 ~ ஸ்லோ 8).
6. சந்தர் ஸுரீயனின் ---- நான். (ஒளி) (அத் 7 ~ ஸ்லோ 8).
7. வேதங்களில் நான் ----. ப்ரணவ மந்த்ரம். (அத் 7 ~ ஸ்லோ 8).
8. ஆகாசத்தில் ---- நான் ? ஸப்தம். (அத் 7 ~ ஸ்லோ 8).
9. மநுஷ்யனின் ---- நான் ? ஆற்றல். (அத் 7 ~ ஸ்லோ 8).
10. பூமியின் ---- நான் ? புண்யகந்தம். (அத் 7 ~ ஸ்லோ 9).
11. அக்னியில் ---- நான் ? தேஜஸ். (அத் 7 ~ ஸ்லோ 9).
12. தபஸ்விகளின் ---- நான் ? தபஸ். (அத் 7 ~ ஸ்லோ 9).
13. உயிர்களில் ---- நான் ? ப்ராணன் அல்லது விதை. (அத் 7 ~ ஸ்லோ 10).
14. புத்திமானின் ---- நான் ? புத்தி. (அத் 7 ~ ஸ்லோ 10).
15. எத்தகைய பலம் ஸ்ரீ பகவானின் விபூதி ? காமமும் பற்றும் இல்லாத பலம். (அத் 7 ~ ஸ்லோ 11).
16. எத்தகைய காமம் ஸ்ரீ பகவானின் விபூதி ? தர்மத்திற்கு விரோதம் இல்லாத காமம். (அத் 7 ~ ஸ்லோ 11).
17. மாயையை நீந்திக் கடக்கக் கூடியவன் யார் ? ஸ்ரீ பகவானை ஸரண் அடைந்தவன் மாயா ஸமுத்ரத்தை நீந்திக் கடந்து விடுவான். (அத் 7 ~ ஸ்லோ 14).
18. ஸ்ரீ பகவானை ஏற்காதோர் யார் ? தீய செயல்கள் செய்வோர், மூடர்கள், வீழ்ந்தோர், விவேகம் அற்றோர், ஸ்ரீ பகவானை ஏற்க மறுப்பர். (அத் 7 ~ ஸ்லோ 15).
19. நான்கு வகை பக்தர்கள் யார் ? ஆர்த (குறை சொல்லி அழுபவன்); ஜிஜ்ஞாஸு (ஆராய்பவன்); அர்தார்தி (கோரிக்கைகளுடன் வருபவன்); ஜ்ஞானி. (அத் 7 ~ ஸ்லோ 16).
20. இந்நால்வரில் பகவானுக்கு ப்ரிய பக்தன் யார் ? ஜ்ஞானி பக்தன். (அத் 7 ~ ஸ்லோ 17).
21. ஜ்ஞானி ஏன் விசேஷமானவன் ? ஜ்ஞானி அரிதானவன். ஸ்ரீ க்ருஷ்ணனுடைய ப்ரதி பிம்பம். பல ஜன்மங்களுக்குப் பிறகு ஜ்ஞானி உருவாகிறான். (அத் 7 ~ ஸ்லோ 18, 19).
22. அந்ய தேவ ஸ்வரூபங்களை உபாஸிப்போரை ஸ்ரீ க்ருஷ்ணன் என்ன செய்கிறார் ? ஸ்ரத்தையுடன் மற்ற தெய்வ ஸ்வரூபங்கள் உபாஸிப்பவரின் ஸ்ரத்தையை பக்தியை மேலும் த்ருடப் படுத்துகிறார் ஸ்ரீ க்ருஷ்ணன். (அத் 7 ~ ஸ்லோ 21).
23. அந்ய தெய்வ ஸ்வரூபங்களை உபாஸிப்போர், ஸ்ரீ க்ருஷ்ணனை உபாஸிப்போர் என்ன வேறுபாடு ? அந்ய தேவ ஸ்வரூபங்களை வணங்குவோர் அல்ப ஆயுள் கொண்ட ஃபலன்களைப் பெறுகின்றனர். அந்த தெய்வங்களையே அடைகின்றனர். ஸ்ரீ க்ருஷ்ணனை உபாஸிப்போர் அவனையே அடைகின்றனர். (அத் 7 ~ ஸ்லோ 22, 23).
24. மூட அஜ்ஞானி பகவானைப் பற்றி என்ன கருதுகிறான் ? அவரது நித்ய அழியாத தன்மையை அறியாமல், அவரை வெறும் உடல் ஏந்தி வந்தவனாகக் கருதுகிறான். (அத் 7 ~ ஸ்லோ 24, 25).